



ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

ក្រសួងកសិកម្ម រុក្ខាប្រមាញ់ និងនេសាទ

**របាយការណ៍
ស្តីពី
សភាពការណ៍កសិកម្ម រុក្ខាប្រមាញ់ និងនេសាទ
ប្រចាំខែកក្កដា ឆ្នាំ២០២០ និងទិសដៅអនុវត្តបន្ត**

I- សភាពការណ៍រួម

នៅក្នុងខែកក្កដា ឆ្នាំ២០២០នេះ ការងារបង្កបង្កើនផលស្រូវវដ្តវស្សាធ្វើការដាំដុះបានចំនួន ២ ២៨១ ៩២១ហិ.ត ស្មើនឹង៨៨,១៧% នៃផែនការចំនួន ២ ៥៨៨ ១៣០ហិ.ត។ រីឯការចូលរួមទប់ស្កាត់បទល្មើសផ្សេងៗទៀតជាពិសេស បទល្មើសព្រៃឈើ បទល្មើសផលផលក្រោមកិច្ចសហការជាមួយគណៈកម្មការអន្តរក្រសួង ព្រមទាំងបទល្មើសចលនាសត្វ ដោយខុសច្បាប់ត្រូវបានអនុវត្តប្រកបដោយប្រសិទ្ធភាព។ ចំណែកឯការចុះធ្វើអធិការកិច្ចដី-ថ្នាំកសិកម្ម ការជំរុញការងារ ផ្សព្វផ្សាយកសិកម្មតាមគ្រប់រូបភាពបានប្រព្រឹត្តទៅក្រោមកិច្ចសហប្រតិបត្តិការយ៉ាងល្អប្រសើរជាមួយក្រសួង ស្ថាប័នពាក់ព័ន្ធ រដ្ឋបាលថ្នាក់ក្រោមជាតិ ដៃគូអភិវឌ្ឍន៍ និងសហគមន៍កសិកម្មទៅតាមភារកិច្ចក្នុងស្មារតីទទួលខុសត្រូវ។ ទន្ទឹមនឹងនេះ ព្រឹត្តិការណ៍សំខាន់ៗក្នុងខែកក្កដា ឆ្នាំ២០២០នេះ គឺបានរៀបចំកិច្ចប្រជុំសំខាន់ៗ រួមទាំងការបន្តរៀបចំលិខិតបទដ្ឋាន គតិយុត្តពាក់ព័ន្ធនានាផងដែរ។ ចំពោះលទ្ធផល និងសកម្មភាពការងារសំខាន់ៗតាមផ្នែកផ្សេងៗឆ្លើយតបទៅនឹងការអនុវត្ត ផែនការប្រចាំឆ្នាំ២០២០ រួមទាំងការចូលរួមអនុវត្តកំណែទម្រង់ស៊ីជម្រៅរបស់រាជរដ្ឋាភិបាលដែលសម្រេចបានក្នុងខែកក្កដា ឆ្នាំ២០២០នេះ មានដូចតទៅ៖

II- លទ្ធផលសម្រេចបានតាមបណ្តាផ្នែក

១ លទ្ធផលផ្នែកដាំដុះ

១.១ ផលិតកម្មដំណាំស្រូវវដ្តវស្សា

ល្បឿនការងារបង្កបង្កើនផលដំណាំស្រូវវដ្តវស្សាគិតត្រឹមថ្ងៃទី៣១ ខែកក្កដា ឆ្នាំ២០២០ មានលម្អិតដូចខាងក្រោម៖

- ផ្ទៃដីភ្ជួររាស់សម្រេចបានចំនួន ២ ៤៤៧ ៤៥៧ហិ.ត ក្នុងនោះភ្ជួររាស់ដោយគោ-ក្របីមានចំនួន ១៨ ៣៤៤ហិ.ត និងដោយគ្រឿងយន្តមានចំនួន ២ ៤២៩ ១១៣ហិ.ត លើសឆ្នាំមុនចំនួន ២៣៥ ៧១៣ហិ.ត
- ផ្ទៃដីសាបសម្រេចបានចំនួន ១៣ ០០១ហិ.ត តិចជាងឆ្នាំមុនចំនួន ៣ ៩១៣ហិ.ត
- ផ្ទៃដីស្ទូង និងព្រោះសម្រេចបានចំនួន ២ ២៨១ ៩២១ហិ.ត ស្មើនឹង៨៨,១៧% នៃផែនការចំនួន ២ ៥៨៨ ១៣០ហិ.ត លើសឆ្នាំមុនចំនួន ១៦៤ ៣២៧ហិ.ត។

១.២ ការប្រមូលផលស្រូវស្រាលសម្រេចបានដើមរដូវវស្សា

ការប្រមូលផលស្រូវស្រាលសម្រេចបានចំនួន ៦៣ ៧៧៦ហិ.ត ដោយទទួលបានបរិមាណផលសរុបចំនួន ២៦៧ ៦៩៦តោន លើសឆ្នាំមុនចំនួន ១០៣ ៩៤២តោន និងទទួលបានទិន្នផលគិតជាមធ្យម ៤,១៩៧តោន/ហិ.ត។

១.៣ ដំណាំសាករកម្មកម្ម និងដំណាំឧស្សាហកម្មរដូវវស្សា

-ដំណាំសាករកម្មអនុវត្តបានសរុបចំនួន ៤៩ ៥២៤ហិ.ត ស្មើនឹង១០០,២០% នៃផែនការចំនួន ៤៩ ៤២៤ហិ.ត លើសឆ្នាំមុនចំនួន ៧ ០៣២ហិ.ត

-ដំណាំឧស្សាហកម្មអនុវត្តបានសរុបចំនួន ៧៣២ ៣៨៩ហិ.ត ស្មើនឹង៨៣,៧៤% នៃផែនការចំនួន ៨៧៤ ៥៩៥ហិ.ត លើសឆ្នាំមុនចំនួន ១១ ២៥៧ហិ.ត។

១.៤ ស្ថានភាពប៉ះពាល់ និងខូចខាតដោយគ្រោះធម្មជាតិ

ដំណាំស្រូវនៅខេត្តចំនួន ៩កំពុងរងផលប៉ះពាល់ និងខូចខាតដោយគ្រោះរាំងស្ងួត ដោយទទួលរងផលប៉ះពាល់សរុបចំនួន ១០២ ៤៨៤ហិ.ត ស្មើនឹង៨,៥៤%។ តាមការវាយតម្លៃ ដំណាំស្រូវបានខូចខាតសរុបចំនួន ៣ ០០៦ហិ.ត ស្មើនឹង២,៩៣% នៃផ្ទៃដីផលប៉ះពាល់សរុប។

១.៥ ការនាំចេញផលិតផលកសិកម្ម

១.៥.១ ការនាំចេញអង្ករ

បរិមាណនាំចេញអង្ករបានចំនួន ២៨ ៤១៣តោន កើនឡើងចំនួន ១ ៩៣៨តោន (+៧,៣២%) ច្រើនជាងបរិមាណនាំចេញក្នុងខែកក្កដា ឆ្នាំ២០១៩ ចំនួន ២៦ ៤៧៥តោន។ សរុបរយៈពេល៧ខែនាំចេញអង្ករបានចំនួន ៤២៦ ០៧៣តោន និងនាំចេញទៅកាន់ទិសដៅចំនួន ៥៧ប្រទេស ក្នុងនោះប្រទេសចិនលំដាប់ទី១ (១៥៥ ៣២៧តោន) ប្រទេសបារាំងលំដាប់ទី២ (៥៤ ៤០០តោន) ប្រទេសហ្គាបុងលំដាប់ទី៣ (២៨ ៤៧១តោន) ប្រទេសម៉ាឡេស៊ីលំដាប់ទី៤ (២៣ ១៧៨តោន) ប្រទេសអូស្ត្រាលីលំដាប់ទី៥ (១៩ ៥៦៤តោន) ប្រទេសណេដឺឡែនលំដាប់ទី៦ (១៧ ៤៩០តោន) ប្រទេសវៀតណាមលំដាប់ទី៧ (១២ ៨៣៦តោន) ប្រទេសអង់គ្លេសលំដាប់ទី៨ (១១ ២៨១តោន) ប្រទេសប្រ៊ុយណេលំដាប់ទី៩ (១០ ៥០០តោន) និងប្រទេសប៉ូឡូញលំដាប់ទី១០ (១០ ០៦៥តោន) ហើយបច្ចុប្បន្នក្រុមហ៊ុនបាននាំចេញអង្ករមានចំនួន ៧០ក្រុមហ៊ុន។

១.៥.២ ការនាំចេញផ្លែឈើ

បរិមាណនាំចេញផ្លែឈើស្រស់ប្រចាំថ្ងៃបានចំនួន ៦២៦,៧៨តោន សរុបរយៈពេល៧ខែចំនួន ១៦៦ ៤២៥,៩៥តោន ទៅកាន់ប្រទេសចិន វៀតណាម និងប្រទេសជប៉ុន។ ផ្លែស្វាយសរុបរយៈពេល៧ខែចំនួន ៤៦ ៣៤០,៥៦តោន ទៅកាន់ប្រទេសថៃ វៀតណាម បារាំង រុស្ស៊ី កូរ៉េ និងហុងកុង។ គ្រាប់ពោតប្រចាំថ្ងៃចំនួន ៦ ២៥០តោន សរុបរយៈពេល៧ខែចំនួន ១៤៤ ៧២១,៤៤តោន ទៅកាន់ប្រទេសថៃ កូរ៉េ និងតៃវ៉ាន់។

២ ផ្នែកផលិតកម្មកៅស៊ូ

២.១ ផ្ទៃដីកៅស៊ូ

- ផ្ទៃដីកៅស៊ូសរុបចំនួន ៤០៤ ៧០១ហិ.ត ក្នុងនោះ ផ្ទៃដីចៀរជ័រចំនួន ២៥០ ១០៧ហិ.ត ស្មើនឹង៦២% និងផ្ទៃដីថែទាំចំនួន ១៥៤ ៥៩៤ហិ.ត ស្មើនឹង៣៨%។

២.២ ផលិតកម្មកៅស៊ូ

- ផលិតផលជ័រកៅស៊ូសម្រេចបានចំនួន ២៨ ១៦៣តោន កើនឡើងចំនួន ២ ៤៦០តោន ស្មើនឹង១០% ធៀបខែមុន និងកើនឡើងចំនួន ៥ ៣០៥តោន ស្មើនឹង២៣% ធៀបខែកក្កដា ឆ្នាំ២០១៩។

២.៣ ការនាំចេញកៅស៊ូ

- បរិមាណបញ្ជូញលក់សម្រេចបានចំនួន ២៥ ៩៥៣តោន កើនឡើងចំនួន ៥២៧តោន ស្មើនឹង២% ធៀបខែមុន និងកើនឡើង ៤ ៣៧០តោន ស្មើនឹង២០% ធៀបខែកក្កដា ឆ្នាំ២០១៩។

២.៤ តម្លៃកៅស៊ូ

- តម្លៃលក់មធ្យមក្នុងខែកក្កដា គឺ១ ២៧៥ដុល្លារ/តោន កើនឡើងចំនួន ៨៤ដុល្លារ/តោន ស្មើនឹង៧,០២% ធៀបខែមុន និងថយចុះចំនួន ១២១ដុល្លារ/តោន ស្មើនឹង៦,៦៨% ធៀបខែកក្កដា ឆ្នាំ២០១៩

- តម្លៃប្រមូលទិញជ័រកៅស៊ូគ្រួសារចម្ការក្នុងខែកក្កដា គឺទឹកជ័រ (DRC 100%) មានការប្រែប្រួលពី ៤ ០៥០\$/គ.ក្រ ដល់ ៤ ៥០០\$/គ.ក្រ និងជ័រកក (DRC50%) មានការប្រែប្រួលពី ១ ៨៥០\$/គ.ក្រ ដល់ ២ ២៧៥\$/គ.ក្រ។

៣ ផ្នែកព្រៃឈើ

៣.១ ការងារព្រៃឈើ

- បានទាញយករូបភាពផ្កាយរណប (Sentinel2) ឆ្នាំ២០២០ ចំនួន ៥ផ្ទាំង សម្រាប់បន្តការវាយតម្លៃគម្របព្រៃឈើឆ្នាំ២០២០ និងកំពុងផ្ទៀងផ្ទាត់គម្របព្រៃឈើលើរូបភាពផ្កាយរណប (Sentinel2) ឆ្នាំ២០២០

- បានចេញសេចក្តីប្រកាសស្តីពីការបង្កើត និងការគ្រប់គ្រងតំបន់ព្រៃសហគមន៍ចំនួន ៣កន្លែងស្ថិតក្នុងខេត្តកំពង់ធំ និងខេត្តក្រចេះចំនួន ២កន្លែងផ្ទៃដីសរុបទំហំ ១ ២៤៩,៥៨ហិ.ត

- បានផ្តល់លិខិតបើកផ្លូវដឹកជញ្ជូនផលអនុផលព្រៃឈើជូនក្រុមហ៊ុនចំនួន ១ក្រុមហ៊ុន និងអ្នកស្នើសុំចំនួន១នាក់ មានលើហិបមូលសរុបចំនួន ១ ០៩៩ម^៣ និងជ័រទឹកចំនួន ៦០តោន។

៣.២ ការងារអភិរក្សសត្វព្រៃ

- បានចុះអនុវត្តគម្រោងស្តីពីការគ្រប់គ្រង និងការពារតំបន់ទេសភាពព្រៃឈើជាំក្បាននៅកម្ពុជាដោយវាយតម្លៃគម្របព្រៃឈើស្រុកជាំក្បានខេត្តព្រះវិហារឆ្នាំ២០២០ បានចុះស្រាវជ្រាវស្ថានភាពសេដ្ឋកិច្ចសង្គម របស់សហគមន៍មូលដ្ឋាន



ដែលរស់ក្នុង និងក្បែរតំបន់ព្រៃនិងផលប៉ះពាល់លើអេកូឡូស៊ី និងទេសភាពព្រៃឈើជាំក្បាល ព្រមទាំងចុះសិក្សាស្រាវជ្រាវ សត្វព្រៃក្នុងតំបន់ព្រៃឈើស្រុកជាំក្បាលខេត្តព្រះវិហារ

- បានចេញលិខិតអនុញ្ញាតដឹកជញ្ជូនសត្វព្រៃជូនក្រុមហ៊ុនចំនួន ៧ច្បាប់ (ពន្យារពេល១ច្បាប់) មានស្វាគ្គមចំនួន ៤ ៧០៤ក្បាល ក្នុងនោះដឹកជញ្ជូនក្នុងស្រុកចំនួន ៧៦០ក្បាល និងនាំចេញចំនួន ៣ ៩៤៤ក្បាល

- បានចេញលិខិតអនុញ្ញាតថែរក្សាសត្វព្រៃជាលក្ខណៈគ្រួសារចំនួន ៨ច្បាប់ ក្នុងនោះ ៧ច្បាប់ សម្រាប់ការថែរក្សា សត្វត្រចៀកកាំ និង ១ច្បាប់សម្រាប់ការថែរក្សាសត្វព្រៃប្រភេទផ្សេងទៀតមានទីតាំងនៅខេត្តកណ្តាល តាកែវ កោះកុង និងរាជធានីភ្នំពេញ។

៣.៣ កសិដ្ឋានចិញ្ចឹម បង្កាត់ពូជសត្វស្វាគ្គម និងការសង្គ្រោះសត្វព្រៃ

- ក្រុមហ៊ុនចំនួន ៧មានកសិដ្ឋានស្រាវជ្រាវ ចិញ្ចឹម និងបង្កាត់ពូជសត្វស្វាគ្គមយកកូននាំចេញចំនួន ៨កន្លែង ស្ថិតនៅរាជធានីភ្នំពេញ ខេត្តកំពង់ធំ សៀមរាប កំពង់ចាម កំពង់ស្ពឺ ពោធិ៍សាត់ និងខេត្តកំពង់ឆ្នាំងមានសត្វស្វាគ្គមចំនួន ៦៨ ០១៣ក្បាល ក្នុងនោះកូនកើតក្នុងខែចំនួន ៣ ៣១១ក្បាល

- នៅខេត្តស្វាយរៀង និងមជ្ឈមណ្ឌលសង្គ្រោះសត្វព្រៃភ្នំតាម៉ៅមានសត្វព្រៃសរុបចំនួន ១ ៨៩៦ក្បាល(បក្សី ចំនួន ៥៦ប្រភេទ ថនិកសត្វចំនួន ៤៦ប្រភេទ និងល្អិតចំនួន ១៦ប្រភេទ) សង្គ្រោះសត្វថ្មីចំនួន ៩១ក្បាល ព្យាបាលសត្វ ព្រៃបួសឈើចំនួន ៣៩ក្បាល ស្ថាប័នទ្វេភាពជីវសាស្ត្រសត្វព្រៃ និងដោះលែងទៅព្រៃធម្មជាតិវិញនូវសត្វព្រៃគ្រប់ប្រភេទចំនួន ៤២៨ក្បាល

- គម្រោងអភិរក្សក្រពើកម្ពុជាក្នុងកិច្ចសហការជាមួយអង្គការ FFI បានល្បាតនៅតំបន់ដែនជម្រកក្រពើសំខាន់ៗ ចំនួន ៥ គឺ អាវ៉ែង ឆាយរាប តំបន់ស្តារក្រពើស្ទឹងដាច់ ស្ទឹងខៀវ (ខេត្តកោះកុង) និងអូរសោម (ខេត្តពោធិ៍សាត់)

- បានជួសជុលផ្លូវដោយក្រាលគ្រួសក្រហមសរុបប្រវែង ២៦០ម៉ែត្រ និងកាប់ឆ្ការអនាម័យព្រៃទំហំ ០,៣៤ហិ.តនៅក្នុង តំបន់ស្វាយសត្វ។

៣.៤ ការងារដាំដើមឈើ

- បាននិងកំពុងថែទាំប្រឡាយប្រវែង ១៨ ០០០ម៉ែត្រ ក្នុងនោះប្រឡាយជីកឆ្នាំ២០១៨ ប្រវែង ១០ ០០០ម៉ែត្រ និង ឆ្នាំ២០១៩ មានប្រវែង ៨ ០០០ម៉ែត្រនៅក្នុងខេត្តកំពង់ធំ និងខេត្តព្រះសីហនុ

- បាននិងកំពុងថែទាំចម្ការឈើសរុប ៩៣២ហិ.ត ក្នុងនោះចម្ការពូជឈើ ៨៩ហិ.ត ឡូត៍បង្ហាញកសិ-រុក្ខកម្ម ៤៩ហិ.ត ចម្ការឈើដាំទំហំ ៧៥៤ហិ.ត និងចម្ការរុក្ខទិវា ៩ កក្កដា ទំហំ ៤០ហិ.ត នៅក្នុងខេត្តកំពត កណ្តាល សៀមរាប ព្រះសីហនុ ស្វាយរៀង កំពង់ធំ និងខេត្តក្រចេះ

- បានដាំកូនឈើជាចម្ការទំហំ ១៥ហិ.ត នៅស្ថានីយផ្សព្វផ្សាយ និងស្តារព្រៃឈើអន្លង់ថ្ម ខេត្តកំពង់ធំ និងឈូស ឆាយសម្អាតផ្ទៃដីស្ថានីយដាំឈើម្សៅក្រដាស ហ៊ុន សែន មានក ខេត្តកំពង់ឆ្នាំងទំហំ ២៥ហិ.ត

- បានបណ្តុះកូនឈើគ្រប់ប្រភេទចំនួន ៥៧ ៦៨០ដើម ក្នុងនោះថ្នាលបណ្តុះកូនឈើតាមបណ្តាខណ្ឌរដ្ឋបាល ព្រៃឈើនៅទូទាំងប្រទេសចំនួន ៤៥ ៤២០ដើម និងថ្នាលបណ្តុះកូនឈើចំនួន ៦កន្លែង ក្នុងខេត្តចំនួន ៥មាន៖ ខេត្ត ពោធិ៍សាត់ កំពង់ធំ តាកែវ កំពង់ចាម និងខេត្តកណ្តាល ២កន្លែង ចំនួន ១២ ២៦០ដើម និងបានប្រគេនកូនឈើដល់ ព្រះសង្ឃ និងចែកជូនប្រជាពលរដ្ឋចំនួន ៦២ ១៥៦ដើម។

៣.៥ ការងារលើកិច្ចការនិងវិវាទ

- សំណុំរឿងបទល្មើសព្រៃឈើ សត្វព្រៃ និងកាប់រានដីព្រៃសរុបចំនួន ១១៩ករណី ដោយពិន័យអន្តរការណ៍ចំនួន ៥៦ករណី និងបញ្ជូនទៅតុលាការចំនួន ៦៣ករណី

- ចំពោះវត្តតាងនៃបទល្មើសព្រៃឈើដែលបានចាប់ឃាត់ និងដកហូតរួមមានឈើមូល-ជ្រុងចំនួន ៥ម^៣ ឈើអារ ចំនួន ១៧៤ម^៣ (ចំនួន ៩៨ករណី) ផ្ទៃដីព្រៃឈើបានកាប់រានទំហំ ៨៥ហិ.ត (ចំនួន១២ករណី)៖ ខេត្តក្រចេះ ៣ករណី ស្ទឹងត្រែង២ករណី ព្រះសីហនុ២ករណី និងខេត្តព្រះវិហារ៥ករណី។ វត្តតាងសត្វព្រៃបានចាប់ឃាត់ចំនួន ៩២០ក្បាល និង ១១១គ.ក្រ និងអនុផលព្រៃឈើព្រមទាំងឧបករណ៍ សម្ភារផ្សេងៗទៀត។

៣.៦ ការងារឧស្សាហកម្មនិងពាណិជ្ជកម្ម

- បានចុះពិនិត្យសិក្សាចំពោះសំណើសុំបង្កើតរោងសន្និធិលក់ចែកចាយផលអនុផលព្រៃឈើប្រភេទធំ (ច្រកចេញ ចូលតែមួយ) ចំនួន ១នៅខេត្តកំពង់ធំ

- បានពន្យារសុពលភាពរោងម៉ាស៊ីនអារកែច្នៃផលអនុផលព្រៃឈើចំនួន ១កន្លែង
- ក្រុមហ៊ុនចំនួន ៣បាននាំចេញផលិតផលរានទេវតា ឈើកែច្នៃ និងជ័រទឹកទៅក្រៅប្រទេសមានបរិមាណចំនួន ៩៨ម^៣ និងជ័រទឹកចំនួន ២០តោន
- ក្រុមហ៊ុនចំនួន ២បាននាំចូលឈើកែច្នៃមានបរិមាណចំនួន ១១៧ម^៣



- បានផ្តល់ទិដ្ឋាការអាជ្ញាប័ណ្ណនាំចេញជូនក្រុមហ៊ុនចំនួន ៣ក្រុមហ៊ុន មានបរិមាណឈើកែច្នៃសរុបចំនួន ៦០០ម^៣ ឈើចំប្រាំ ឬកម្ទេចឈើ (ប្រេងខ្យល់) ចំនួន ៤ ០០០តោន និងឫស្សីកែច្នៃចំនួន ១២តោន
- បានផ្តល់ទិដ្ឋាការអាជ្ញាប័ណ្ណនាំចូលជូនក្រុមហ៊ុនចំនួន ១ក្រុមហ៊ុន មានបរិមាណឈើកែច្នៃ (MDF, Wood Panel) សរុបចំនួន ២២៥ម^៣ ។

៣.៧ ការងារចំណូលព្រៃឈើ

- បានចំណូលពីថ្លៃសួយសារផលអនុផលព្រៃឈើចំនួន ១ ២០៧ ៦៤៩ ២៨២រៀល និង៤៦៨ ៥៥៥,៣៦ ដុល្លារ។

៤ ផ្នែកផលិតកម្មសត្វ និងសុខភាពសត្វ

៤.១ ការងារផលិតកម្មសត្វ: បាននិងកំពុងពង្រឹងការងារផលិតកម្មសត្វតាមរយៈការបណ្តុះបណ្តាលគ្រូបង្គោល លើជំនាញបច្ចេកទេសចិញ្ចឹមសត្វ ចុះតាមដានស្ថានភាពចិញ្ចឹមសត្វ ណែនាំបច្ចេកទេសចិញ្ចឹមដល់កសិករចិញ្ចឹមសត្វជា លក្ខណៈគ្រួសារនៅតាមបណ្តាខេត្ត និងបន្តរៀបចំកែសម្រួលឯកសារបច្ចេកទេសចិញ្ចឹមគោ ជ្រូក មានជាលក្ខណៈគ្រួសារ ព្រមទាំងតាមដានស្ថានភាពតម្លៃសត្វពីបណ្តាអាជ្ញាធរនី-ខេត្តរៀងរាល់សប្តាហ៍។ ក្រៅពីនេះ អង្គភាពជំនាញកំពុងបន្តអនុវត្ត៖ (ក) ការងារកែលម្អពូជតាមរយៈការចុះអប់រំផ្សព្វផ្សាយពីការជ្រើសរើសពូជសត្វប្រកបដោយគុណភាព (ខ) ការលើកកម្ពស់ ការយល់ដឹងខ្ពស់លើការប្រើប្រាស់ចំណីសត្វ និងចំណីផ្សំស្រេចប្រកបដោយគុណភាព និងសុវត្ថិភាព ព្រមទាំងបន្តផ្សព្វផ្សាយ អំពីអត្ថប្រយោជន៍នៃការដាំដំណាំចំណីសត្វ ការធ្វើស្តួនដំណាំចំណីសត្វ ការផ្តល់ពូជស្មៅដល់កសិករ និងភ្នាក់ងារសុខភាព សត្វកូមី និងចុះពិនិត្យនិងកែសម្រួលឡធីវិទ្យាស្នើដែលបានសាងសង់រួចហើយ ដែលមានបញ្ហាបច្ចេកទេសនៅតាមខេត្ត គោលដៅ។

៤.២ ការងារសុខភាពសត្វ

- លទ្ធផលត្រួតពិនិត្យនិងបង្ក្រាបបទល្មើសសត្វនិងផលិតផលមានដើមកំណើតពីសត្វ៖ បទល្មើសសត្វនិងផលិតផលមានដើមកំណើតពីសត្វត្រូវបានត្រួតពិនិត្យ និងបង្ក្រាបយ៉ាងសកម្មដោយក្រុមអន្តរាគមន៍របស់អគ្គនាយកដ្ឋានសុខភាព សត្វនិងផលិតកម្មសត្វ និងមន្ទីរកសិកម្ម រុក្ខាប្រមាញ់ និងនេសាទអាជ្ញាធរនី-ខេត្តចំនួន ៥ករណី និងអាជ្ញាធរនី-ខេត្តចំនួន ២៥ បាននិងកំពុងអនុវត្តវិសុវត្ថិភាពដោយបានបាញ់ថ្នាំរំងាប់មេរោគចំនួន ១២ ៦២០លើក នៅតាមកសិដ្ឋានចិញ្ចឹមសត្វ ទឹកនៃឯចិញ្ចឹមសត្វ សត្តយាតដ្ឋាន ទឹកនៃឯលក់បក្សី និងកន្លែងផ្ទះជំងឺសត្វ។
- ការងារផ្សព្វផ្សាយបច្ចេកទេស៖ ចុះផ្សព្វផ្សាយស្តីពីការពិនិត្យកសិដ្ឋានចិញ្ចឹមសត្វ ដែលខ្វះខាតបច្ចេកទេស ចិញ្ចឹមសត្វ និងការដាំដំណាំចំណីសត្វនៅខេត្តកំពង់ធំ។
- ការងារនីតិកម្ម និងវិវាទ បាននិងកំពុងរៀបចំលិខិតបទដ្ឋានគតិយុត្តមួយចំនួនទៀត។

៤.៣ ការងារស្រាវជ្រាវ

- ការងារស្រាវជ្រាវផលិតកម្ម៖ បច្ចុប្បន្ននេះនៅស្ថានីយពិសោធន៍ពូជគោភ្នំតាម៉ៅមានគោសរុបចំនួន ១០៧ក្បាល។
- ការងារស្រាវជ្រាវសុខភាពសត្វ៖ ក្នុងគោលបំណងត្រួតពិនិត្យ និងទប់ស្កាត់ការឆ្លងរាលដាលជំងឺឆ្លងសត្វបាន ទាន់ពេលវេលា អង្គភាពជំនាញតែងតែបានយកចិត្តទុកដាក់តាមដានស្រាវជ្រាវជំងឺសត្វតាមរយៈការចុះអង្កេតតាមដាននិង យកវត្តិភាគនៅតាមកន្លែងដែលមានសត្វឈឺ និងងាប់ ឬនៅតាមសត្តយាតដ្ឋានសរុបចំនួន ១ ៩៧០វត្តិភាគ ដើម្បីធ្វើការ វិភាគរកប្រភេទមេរោគបង្កជំងឺ ជាពិសេសមេរោគជំងឺផ្តាសាយបក្សី និងជំងឺប៉េស្តូប្រូកាហ្វិក (ASF)។

៥ ផ្នែកជលផល

៥.១ អាជីវកម្មនេសាទ

៥.១.១ នេសាទទឹកសាប

- ងាយត្រីបានបញ្ចប់ត្រឹមចំនួន ១ ៥០០តោន ស្មើនឹង១២,៥០% នៃផែនការចំនួន ១២ ០០០តោន ប្រៀបធៀប ខែកក្កដា ឆ្នាំ២០១៩ ថយចុះចំនួន ៨៧០តោន
- នេសាទគ្រួសារក្នុងដែននេសាទអនុវត្តបានចំនួន ១៩ ៣៥០តោន សរុបរយៈពេល៧ខែចំនួន ១៥២ ៣០០តោន ស្មើនឹង ៤៤,១៤%នៃផែនការចំនួន ៣៤៥ ០០០តោន ប្រៀបធៀបខែកក្កដា ឆ្នាំ២០១៩ ថយចុះចំនួន ៣ ០០០តោន
- នេសាទគ្រួសារតាមវាលស្រែអនុវត្តបានចំនួន ៩ ៤០៦តោន សរុបរយៈពេល៧ខែចំនួន ៤០ ១៨៦តោន ស្មើនឹង ២៧,៧១%នៃផែនការចំនួន ១៤៥ ០០០តោន ប្រៀបធៀបខែកក្កដា ឆ្នាំ២០១៩ ថយចុះចំនួន ១ ៩៤៤តោន។

៥.១.២ នេសាទសមុទ្រ

អនុវត្តបានចំនួន ១០ ៥៥០តោន សរុបរយៈពេល៧ខែចំនួន ៦៧ ៧១០តោន ស្មើនឹង៦១,៥៥% នៃផែនការចំនួន ១១០ ០០០តោន ប្រៀបធៀបខែកក្កដា ឆ្នាំ២០១៩ កើនឡើងចំនួន ២៦០តោន។

